

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಶ್ರೀ ಗೋವಿಂದಸ್ವಾಮಿ, ಹಿಂದಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಹಿರೇಕೆರೂರು, ಹಾವೇರಿ ಜಿಲ್ಲೆ (ಪ್ರಸ್ತುತ ನಿವೃತ್ತ) ಇವರ ವಿರುದ್ಧ ಅಭಿಯೋಜನಾ ಮಂಜೂರಾತಿ ನೀಡುವಂತೆ ಕೋರಿರುವ ಕುರಿತು.

- ಉಲ್ಲೇಖ: 1) ಪೊಲೀಸ್ ಅಧೀಕ್ಷಕರು, ಹಾವೇರಿ, ಜಿಲ್ಲೆ, ಹಾವೇರಿ ಇವರ ಪತ್ರ ಸಂಖ್ಯೆ: ಕ್ರಮಾಂಕ: 198/2019, ದಿನಾಂಕ: 02.03.2019.
2) ಸರ್ಕಾರದ ಪತ್ರ ಸಂಖ್ಯೆ: ಗ್ರಾಅಪ 56 ವಿಸೇಬಿ 2019, ದಿನಾಂಕ: 30.04.2019.
3) ಪೊಲೀಸ್ ಅಧೀಕ್ಷಕರು, ಹಾವೇರಿ, ಜಿಲ್ಲೆ, ಹಾವೇರಿ ಇವರ ಪತ್ರ ಸಂಖ್ಯೆ: ಕ್ರಮಾಂಕ: 532/2019, ದಿನಾಂಕ: 02.07.2019.
4) ಶ್ರೀ ಜಿ. ಗೋವಿಂದಸ್ವಾಮಿ, ಉಪ ಕಾರ್ಯದರ್ಶಿಗಳು, ಜಿಲ್ಲಾ ಪಂಚಾಯಿತಿ ಹಾವೇರಿ ಇವರ ಮನವಿ ದಿನಾಂಕ: 19.07.2019.

ಪ್ರಸ್ತಾವನೆ:

ಮೇಲೆ ಓದಲಾದ (1) ರ ಪತ್ರದಲ್ಲಿ ಪೊಲೀಸ್ ಅಧೀಕ್ಷಕರು, ಹಾವೇರಿ ಜಿಲ್ಲೆ, ಹಾವೇರಿ ಇವರು ಹಿರೇಕೆರೂರು ತಾನಾ ಅಪರಾಧ ಸಂಖ್ಯೆ: 7/2000 ಕಲಂ 409, 420 ಸಹ 34 ಐಪಿಸಿ ನಂಬರ್ 2/11 ಮತ್ತು 3/11 ರಲ್ಲಿನ ಪ್ರಕರಣದಲ್ಲಿನ ಆರೋಪಿ- ನಾಗಪ್ಪ ಶಿವಪ್ಪ ಕನ್ನಾಯಕನವರ ನಿವೃತ್ತ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಹಿರೇಕೆರೂರು (ಹಾಲಿ ಬ್ಯಾಂಕ್ ಕಾಲೋನಿ ಮೃತ್ಯುಂಜಯ ನಗರ ರಾಣೆಬೆನ್ನೂರು) ಆರೋಪಿ-3 ಜಿ. ಗೋವಿಂದಸ್ವಾಮಿ, ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಹಿರೇಕೆರೂರು, (ಹಾಲಿ ಜಿಲ್ಲಾ ಪಂಚಾಯಿತಿ ಕೊಪ್ಪಳ) ಆರೋಪಿ-4 ಎಚ್.ಪಿ. ನಾಗರಾಜ, ಕ್ಷೇತ್ರಾಭಿವೃದ್ಧಿ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಹಿರೇಕೆರೂರು (ಹಾಲಿ ತಹಶೀಲ್ದಾರರು ಹಗರಿಬೊಮ್ಮನಹಳ್ಳಿ ಬಳ್ಳಾರಿ ಜಿಲ್ಲೆ) ಇವರುಗಳು ಜವಾಹರ ರೋಜಗಾದ ಯೋಜನೆಯಡಿಯಲ್ಲಿ ಸಾತೇನಹಳ್ಳಿ ಗ್ರಾಮದ ಮಂಡಲ ಪಂಚಾಯಿತಿ ಆಫೀಸ್ ಕಟ್ಟಡಕ್ಕೆ ಹಾಗೂ ಕೂಲಿಕಾರರಿಗೆ ಅಕ್ಕಿ, ಗೋಧಿ, ವಿತರನೆ ಮಾಡುವ ಕುರಿತಂತೆ ಒಟ್ಟು ರೂ. 1,23,429-00 ಗಳ ಪೈಕಿ ರೂ. 55012-00 ಗಳನ್ನು ಸ್ವಂತಕ್ಕೆ ಬಳಸಿಕೊಂಡು ದುರುಪಯೋಗಪಡಿಸಿಕೊಂಡ ಬಗ್ಗೆ ಪ್ರಕರಣ ದಾಖಲಾಗಿ ನಮೂದಿಸಿರುವ 2 ರಿಂದ 4 ಆರೋಪಿಗಳನ್ನು ಡಿಸ್‌ಚಾರ್ಜ್ ಮಾಡಿದ್ದು ಸದರಿ ಆದೇಶದ ವಿರುದ್ಧ ಸರ್ಕಾರವು ಮಾನ್ಯ ಉಚ್ಚ ನ್ಯಾಯಾಲಯದ ರಿವಿಜನ್ ಪಿಟಿಷನ್ ನಂಬರ್ 836/2007 ರಲ್ಲಿ ಮಾನ್ಯ ನ್ಯಾಯಾಲಯವು ಆರೋಪಿತರ ವಿರುದ್ಧ ಸಂಬಂಧಿಸಿದ ಇಲಾಖಾ ಮುಖ್ಯಸ್ಥರಿಮದ ಅಭಿಯೋಜನೆ ಮಂಜೂರಾತಿ ಪಡೆದು ಪ್ರಕರಣ ಸನಡೆಸಬಹುದು ಎಂದು ಆದೇಶ ಮಾಡಿರುತ್ತದೆ.

ಸದರಿ ಪ್ರಕರಣವು ವಿಚಾರಣೆ ಹಂತದಲ್ಲಿದ್ದು ಸಾಕ್ಷಿದಾರರ ದಾಖಲಾತಿಗಳನ್ನು ಪರಿಶೀಲಿಸಿದ್ದು ಆರೋಪಿತರು ಅಪರಾಧ ಎಸಗಿದ್ದು ಕಂಡುಬಂದಿರುತ್ತದೆ. ಆದ್ದರಿಂದ ಆರೋಪಿತ-3 ಶ್ರೀ ಜಿ. ಗೋವಿಂದಸ್ವಾಮಿ, ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ ಹಿರೇಕೆರೂರು, (ಹಾಲಿ ಉಪ ಕಾರ್ಯದರ್ಶಿ ಕೊಪ್ಪಳ) ಇವರ ವಿರುದ್ಧ ಅಭಿಯೋಜನೆ ಮಂಜೂರಾತಿ ಪಡೆದು ಕ್ರಮ ಕೈಗೊಳ್ಳಲು ತಿಳಿಸಿರುವ ಹಿನ್ನೆಲೆಯಲ್ಲಿ ಈ ಬಗ್ಗೆ ಅಭಿಯೋಜನಾ ಮಂಜೂರಾತಿಯನ್ನು ನೀಡುವಂತೆ ಕೋರಲಾಗಿದೆ.

ಮೇಲೆ ಓದಲಾದ (2)ರ ಸರ್ಕಾರದ ಪತ್ರದಲ್ಲಿ ಹಾವೇರಿ ಜಿಲ್ಲಾ ಪಂಚಾಯಿತಿಯ ಉಪ ಕಾರ್ಯದರ್ಶಿ ಹುದ್ದೆಯಲ್ಲಿ ಕಾರ್ಯನಿರ್ವಹಿಸುತ್ತಿರುವ ಶ್ರೀ ಜಿ. ಗೋವಿಂದಸ್ವಾಮಿ ಇವರಿಗೆ ಯಾವ ನಿಯಮಗಳಡಿಯಲ್ಲಿ ಅಭಿಯೋಜನಾ ಮಂಜೂರಾತಿಯನ್ನು ನೀಡಬೇಕಾಗುತ್ತದೆ ಎಂದು ಬಗ್ಗೆ ಮಾಹಿತಿಯನ್ನು ಒದಗಿಸುವಂತೆ ಕೋರಲಾಗಿತ್ತು. ಅದರಂತೆ ಮೇಲೆ ಓದಲಾದ (3)ರ ಪತ್ರದಲ್ಲಿ ಪೊಲೀಸ್ ಅಧೀಕ್ಷಕರು, ಹಾವೇರಿ ಜಿಲ್ಲೆ, ಹಾವೇರಿ ಇವರು ಆರೋಪಿ-3 ಶ್ರೀ ಜಿ. ಗೋವಿಂದಸ್ವಾಮಿ, ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು ತಾಲ್ಲೂಕು ಪಂಚಾಯಿತಿ ಹಿರೇಕೆರೂರು ಇವರ ವಿರುದ್ಧ ಸಿ.ಆರ್.ಪಿ.ಸಿ ಕಲಂ 197 ರಡಿಯಲ್ಲಿ ಅಭಿಯೋಜನಾ ಮಂಜೂರಾತಿಯನ್ನು ನೀಡುವಂತೆ ಕೋರಲಾಗಿದೆ. ಮೇಲೆ ಓದಲಾದ (4)ರ ಮನವಿಯಲ್ಲಿ ಶ್ರೀ ಜಿ. ಗೋವಿಂದಸ್ವಾಮಿ ಇವರು ತಮ್ಮ ಮನವಿಯಲ್ಲಿ ಹಿರೇಕೆರೂರು ತಾಲ್ಲೂಕಿನಲ್ಲಿ ದಿನಾಂಕ: 15.04.1994 ರಿಂದ 02.05.1994 ರ ಅವಧಿಯಲ್ಲಿ ಕೇವಲ 19 ದಿನಗಳ ಕಾಲ ಪ್ರಭಾರ ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸಿದ್ದು ಆ ಸಮಯದಲ್ಲಿ ಪರಿಶೀಲಿಸಿ ರೂ. 67060/- ರಷ್ಟು ಸಾಮಗ್ರಿಗಳನ್ನು ಖರೀದಿ ಮಾಡಲು ಕಿರಿಯ ಅಭಿಯಂತರರಾ ಜಿ. ರಾಮಪ್ಪ ರವರಿಗೆ ಪಾವತಿಸಲು ಕ್ರಮವಹಿಸಲಾಗಿದೆ. ಇದೇ ವಿಷಯಕ್ಕೆ ಸಂಬಂಧಿಸಿದಂತೆ ಇಲಾಖಾ ವಿಚಾರಣೆ ನಡೆದು ತಮ್ಮನ್ನು ದೋಷಮುಕ್ತಗೊಳಿಸಿ ಆದೇಶಿಸಲಾಗಿದೆ ಆದ್ದರಿಂದ ತಮ್ಮ ವಿರುದ್ಧ ದೋಷಾರೋಪಣೆ ಸಲ್ಲಿಸಲು ಯಾವುದೇ ಸೂಕ್ತವಾದ ಸಾಕ್ಷಾಧಾರಗಳು ಇಲ್ಲದಿರುವುದರಿಂದ ದೋಷಾರೋಪಣಾ ಪತ್ರ ಸಲ್ಲಿಸಲು ಅಭಿಯೋಜನಾ ಮಂಜೂರಾತಿಯನ್ನು ನೀಡದಿರುವಂತೆ ಮನವಿ ಮಾಡಿರುತ್ತಾರೆ.

ಪ್ರಸ್ತಾವನೆಯಲ್ಲಿನ ದಾಖಲಾತಿಗಳನ್ನು ಪರಿಶೀಲಿಸಿ ಪ್ರಕರಣದಲ್ಲಿ ಈ ಅಂಶಗಳನ್ನು ಗಮನಿಸಲಾಗಿದೆ.

(1) 1993-94ನೇ ಸಾಲಿನಲ್ಲಿ ಹಿರೇಕೆರೂರು ತಾಲ್ಲೂಕಿನಲ್ಲಿ ಜವಹಾರ್ ರೋಜಗಾರ್ ಯೋಜನೆಯಡಿ 100 ದೇವದಾಸಿಗಳ ಮನೆ ನಿರ್ಮಾಣಕ್ಕಾಗಿ ಒಟ್ಟು ಮಂಜೂರಾಗಿದ್ದ ಒಟ್ಟು ರೂ.15.00ಲಕ್ಷಗಳ ಅನುದಾನದಲ್ಲಿ ಹಣ ದುರುಪಯೋಗವಾಗಿರುತ್ತದೆಂದು, (ಪ್ರತಿ ಮನೆಗೆ ರೂ.15,000/-) ಆಶ್ರಯ ಯೋಜನೆಯಡಿಯಲ್ಲಿನ 288 ಮನೆಗಳ ನಿರ್ಮಾಣ, ಅಂಬೇಡ್ಕರ್ ಯೋಜನೆಯಡಿ 42 ಮನೆಗಳ ನಿರ್ಮಾಣ ಹಾಗೂ ಇನ್ನಿತರೆ ಕಾಮಗಾರಿಗಳಲ್ಲಿನ ಅವ್ಯವಹಾರ ಸಂಬಂಧ, ಶ್ರೀ ಜಿ.ರಾಮಪ್ಪ, ಕಿರಿಯ ಅಭಿಯಂತರರು, ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳ ಕಚೇರಿ, ಹಿರೇಕೆರೂರು ಇವರ ವಿರುದ್ಧ ಮಾನ್ಯ ಮುನ್ಸೀಫ್ ಜೆ.ಎಂ.ಎಫ್.ಸಿ ನ್ಯಾಯಾಲಯಕ್ಕೆ ಕಾರ್ಯನಿರ್ವಾಹಕ ಅಧಿಕಾರಿ, ದೂರು ನೀಡಿರುತ್ತಾರೆ

(2) ಕ್ಷೇತ್ರಾಭಿವೃದ್ಧಿ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ ಹುದ್ದೆಯ ಅಧಿಕ ಪ್ರಭಾರದಲ್ಲಿ ಶ್ರೀ ಗೋವಿಂದ ಸ್ವಾಮಿ ಇವರು ದಿ:13.04.1994 ರಿಂದ 02.5.1994ರವರೆಗೆ ಕಾರ್ಯನಿರ್ವಹಿಸಿರುತ್ತಾರೆ

(3) ಶ್ರೀ ಗೋವಿಂದಸ್ವಾಮಿ ಇವರನ್ನು ಅಭಿಯೋಜನೆಗೊಳಿಸಲು ಸಿಆರ್.ಪಿ.ಸಿ ರ ಕಲಂ 197 ರನ್ವಯ ಸರ್ಕಾರದ ಅನುಮತಿಯನ್ನು ಪಡೆಯದಿದ್ದ ಕಾರಣ, ಇವರನ್ನು ಮಾನ್ಯ ಜೆ.ಎಂ.ಎಫ್.ಸಿ ನ್ಯಾಯಾಲಯ ಹಿರೇಕೆರೂರು ದಿನಾಂಕ:12.02.2007ರ ಆದೇಶದಲ್ಲಿ ಡಿಸ್ಮಿಸ್ ಮಾಡಿರುತ್ತದೆ.

- (4) ಜೆ.ಎಂ.ಎಫ್.ಸಿ ನ್ಯಾಯಾಲಯದ ಆದೇಶದ ವಿರುದ್ಧ ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯ ಸಂಚಾರಿ ಪೀಠ, ಧಾರವಾಡ ಇಲ್ಲಿ ದಾಖಲಿಸಿದ್ದ ಸಿಆರ್‌ಪಿಸಿ ಸಂಖ್ಯೆ: 836 / 2007 ರಲ್ಲಿ, ದಿ:21.01.2011ರಂದು ನೀಡಿರುವ ಆದೇಶದಲ್ಲಿ ಈ ಕೆಳಕಂಡಂತೆ ಆದೇಶಿಸಿರುತ್ತದೆ:-

Accordingly, there is no infirmity in the impugned order discharging the accused Nos.2 to 4 for want of sanction. If, however, it is possible to proceed against accused after obtaining the necessary sanction and if the law so permits, the State is at liberty to proceed further.

- (5) ಶ್ರೀ ಗೋವಿಂದಸ್ವಾಮಿ, ಹಿಂದಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿ (ಪ್ರಭಾರ), ತಾಲ್ಲೂಕು ಪಂಚಾಯತಿ ಹಿರೇಕೆರೂರು ಹುದ್ದೆಯಲ್ಲಿ ಕರ್ತವ್ಯ ನಿರ್ವಹಿಸುತ್ತಿದ್ದಾಗ, ಜವಹರ್ ರೋಜ್‌ಗಾರ್ ಯೋಜನೆ ಅಡಿಯಲ್ಲಿ ದೇವದಾಸಿ ಮಹಿಳೆಯರ ಪುನರ್ ವಸತಿ ಬಗ್ಗೆ 100 ಮನೆಗಳನ್ನು ನಿರ್ಮಿಸುವ ಸಲುವಾಗಿ ರೂ.67060ಗಳನ್ನು ಚೆಕ್ ಮೂಲಕ ಬ್ಯಾಂಕಿನಿಂದ ತೆಗೆದು ಕಿರಿಯ ಇಂಜಿನಿಯರ್‌ರವರಿಗೆ ಪಾವತಿಸಿರುತ್ತೀರಿ. ಈ ಮೊತ್ತವನ್ನು 69 ಮನೆಗಳ ನಿರ್ಮಾಣದ ಬಗ್ಗೆ ಭರಿಸಿರುತ್ತೀರಿ, ಇದರಲ್ಲಿ 37 ಮನೆಗಳು ವಾಸಿಸುವುದಕ್ಕೆ ಯೋಗ್ಯವಾಗಿದ್ದು, ಉಳಿದ 32 ಮನೆಗಳ ನಿರ್ಮಾಣ ಕಳಪೆ ಮಟ್ಟದಿಂದ ಕೂಡಿರುತ್ತದೆ ಹಾಗೂ ನೀವು ಈ ಕಳಪೆ ಮಟ್ಟದ ಕಾಮಗಾರಿಗೆ ವೆಚ್ಚವನ್ನು ಭರಿಸಿರುತ್ತೀರೆಂಬ ಆರೋಪಕ್ಕಾಗಿ ನಡೆಸಲಾದ ಇಲಾಖಾ ವಿಚಾರಣೆಯಲ್ಲಿ, ಸದರಿ ಅಧಿಕಾರಿಯನ್ನು ದಿನಾಂಕ:21.09.2005ರ ಸರ್ಕಾರಿ ಆದೇಶದಲ್ಲಿ ದೋಷಮುಕ್ತಗೊಳಿಸಲಾಗಿರುತ್ತದೆ.
- (6) ಮಾನ್ಯ ರಾಜ್ಯ ಉಚ್ಚ ನ್ಯಾಯಾಲಯವು 2011ನೇ ಸಾಲಿನ ಜನವರಿ ಮಾಹೆಯಲ್ಲಿ ಆದೇಶ ನೀಡಿದ್ದರು ಸುಮಾರು 8 ವರ್ಷ 6 ತಿಂಗಳುಗಳ ನಂತರ ಶ್ರೀ ಗೋವಿಂದ ಸ್ವಾಮಿ ಇವರ ವಿರುದ್ಧ ಅಭಿಯೋಜನೆ ಮಂಜೂರಾತಿಗಾಗಿ ಹಾವೇರಿ ಜಿಲ್ಲಾ ಪೊಲೀಸ್ ಕಾರ್ಯಾಲಯವು ಸರ್ಕಾರಕ್ಕೆ ಪ್ರಸ್ತಾವನೆಯನ್ನು ಸಲ್ಲಿಸಿರುತ್ತದೆ.
- (7) ಶ್ರೀ ಗೋವಿಂದಸ್ವಾಮಿ ಇವರು ಕ್ಷೇತ್ರಾಭಿವೃದ್ಧಿ ಅಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸುತ್ತಿದ್ದಾಗ, ಕಾಮಗಾರಿಗಳನ್ನು ತಪಾಸಣೆ ಮಾಡಿ ಹಣ ಬಿಡುಗಡೆಮಾಡಿರುವುದಿಲ್ಲವೆಂಬುದು ಇವರ ವಿರುದ್ಧದ ಆರೋಪವಾಗಿರುತ್ತದೆ ಘಟನೆಯು ನಡೆದು ಈಗಾಗಲೇ 25 ವರ್ಷಗಳು ಗತಿಸಿರುವುದರಿಂದ ಹಾಗೂ ಇದೇ ಆರೋಪಕ್ಕೆ ಅಧಿಕಾರಿಯ ವಿರುದ್ಧದ ಆರೋಪಗಳಿಂದ ಇಲಾಖಾ ವಿಚಾರಣೆಯಲ್ಲಿ ಸದರಿಯವರನ್ನು ದೋಷಮುಕ್ತಗೊಳಿಸಲಾಗಿದೆ.

ಮೇಲ್ಕಂಡ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ ಜಿ. ಗೋವಿಂದಸ್ವಾಮಿ, ಹಿಂದಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿ ಇವರ ವಿರುದ್ಧ ಅಭಿಯೋಜನಾ ಮಂಜೂರಾತಿ ನೀಡುವ ಅವಶ್ಯಕತೆ

ಕಂಡುಬರುವುದಿಲ್ಲವಾದ್ದರಿಂದ ಪೊಲೀಸ್ ಅಧೀಕ್ಷಕರು, ಹಾವೇರಿ ಜಿಲ್ಲೆ, ಹಾವೇರಿ ಇವರು ಕೋರಿರುವ ಅಭಿಯೋಜನಾ ಮಂಜೂರಾತಿ ಪ್ರಸ್ತಾವನೆಯನ್ನು ತಿರಸ್ಕರಿಸಲು ತೀರ್ಮಾನಿಸಿದೆ. ಅದರಂತೆ ಈ ಕೆಳಕಂಡ ಆದೇಶ

ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 56 ವಿಸೇಬಿ 2019 ಬೆಂಗಳೂರು ದಿನಾಂಕ: 17.03.2020

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಪೊಲೀಸ್ ಅಧೀಕ್ಷಕರು, ಹಾವೇರಿ ಜಿಲ್ಲೆ, ಹಾವೇರಿ ಇವರು ಶ್ರೀ ಜಿ. ಗೋವಿಂದಸ್ವಾಮಿ, ಹಿಂದಿನ ಕ್ಷೇತ್ರಾಭಿವೃದ್ಧಿ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಹಿರೇಕೆರೂರು, ಹಾವೇರಿ ಜಿಲ್ಲೆ (ಪ್ರಸ್ತುತ ನಿವೃತ್ತ ಉಪ ಕಾರ್ಯದರ್ಶಿ) ಇವರ ವಿರುದ್ಧ ಸಿ.ಆರ್.ಪಿ.ಸಿ. ಕಲಂ 197 ರಡಿ ಅಭಿಯೋಜನಾ ಮಂಜೂರಾತಿ ನೀಡುವಂತೆ ಕೋರಿ ಸಲ್ಲಿಸಿರುವ ಪ್ರಸ್ತಾವನೆಯನ್ನು ತಿರಸ್ಕರಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ ಮತ್ತು
ಅವರ ಹೆಸರಿನಲ್ಲಿ

(ಟಿ.ಡಿ. ನಾಗೇಂದ್ರ)

ಸರ್ಕಾರದ ಅಧೀನ ಕಾರ್ಯದರ್ಶಿ
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.(ಸೇ-ಬಿ&ಸಿ)

ಇವರಿಗೆ,

- (1) ಮಹಾಲೇಖಪಾಲರು, ಕರ್ನಾಟಕ, ಬೆಂಗಳೂರು-01.
- (2) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಹಾವೇರಿ ಜಿಲ್ಲೆ / ತುಮಕೂರು ಜಿಲ್ಲೆ.
- (3) ಪೊಲೀಸ್ ಅಧೀಕ್ಷಕರು, ಹಾವೇರಿ ಜಿಲ್ಲೆ, ಹಾವೇರಿ
- (4) ಸಂಬಂಧಿಸಿದ ಅಧಿಕಾರಿಗೆ
- (5) ಶಾಖಾ ರಕ್ಷ ಕಡತ / ಹೆಚ್ಚುವರಿ ಪ್ರತಿಗಳು

ಪ್ರತಿಯನ್ನು:

- (1) ಸರ್ಕಾರದ ಪ್ರಧಾನ ಕಾರ್ಯದರ್ಶಿಯವರ ಆಪ್ತ ಕಾರ್ಯದರ್ಶಿಗಳು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬಹುಮಹಡಿ ಕಟ್ಟಡ, ಬೆಂಗಳೂರು
- (2) ಸರ್ಕಾರದ ಉಪ ಕಾರ್ಯದರ್ಶಿಯವರು (ಆಡಳಿತ-2) ರವರ ಆಪ್ತ ಸಹಾಯಕರು, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬೆಂಗಳೂರು
- (3) ಮೇಲ್ವಿಚಾರಕರು, ಗಣಕ ಕೋಶ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ, ಬೆಂಗಳೂರು